

ورق ورق زندگی

فیصل آباد میں قیام (۱۹۷۳ء۔۱۹۹۷ء) علمی وادبی سرگرمیاں:

زندگی کا اکثر حصہ فیصل آباد میں ہی گزارا۔ ۱۹۷۳ء میں جب میں بہاول پور سے تبدیل ہو کر یہاں گورنمنٹ کالج میں آیا اور یہاں پر میں نے ۱۹۹۱ء تک قیام کیا، خصوصی طور پر میری زندگی کا اس لحاظ سے انتہائی اہم حصہ ہے کہ اس میں مجھے ایم۔ اے۔ اسلامیات کی کلاس کو بھی بارہ سال تک پڑھانے کا موقع ملا جو ایک اہم اور خوش گوار تجربہ تھا۔ میں اکثر کہا کرتا ہوں کہ اگر مجھے ایم۔ اے۔ کی جماعت کو پڑھانے کا موقع نہ ملتا تو بطور استاد ایک اہم تجربے اور مشاہدے سے محروم رہتا۔ کیونکہ ایک استاد کے ذہن میں جس طرح کے شاگردوں کی طلب فطری طور پر ہوتی ہے وہ مجھے اس ایم۔ اے کی کلاس میں ملی۔ اگرچہ مجھے فسٹ ایئر سے لے کر بی۔ اے تک کی کلاسوں کو پڑھانے کا موقع پہلے ہی مل چکا تھا۔ لیکن ایم اے کی کلاس کی بات ہی کچھ اور تھی۔ نظم و ضبط، کلاس میں پڑھانے کے لئے وافر وقت۔ شاگردوں کی اطاعت اور ان کی تعلیم کی طرف توجہ اور پھر سب سے بڑھ کر استاد کا احترام اس درجہ تعلیم میں استاد کی مرخصی کے مطابق ملا۔ پروفیسر افتخار پشتی مرحوم جو پہلے میرے اسلامیات کے استاد تھے اور جب میں گورنمنٹ کالج فیصل آباد میں بطور پروفیسر آیا تو اس وقت بھی وہ پڑھا رہے تھے۔ اس لحاظ سے وہ اس کالج میں میرے ہم کا بھی ٹھہرے، وہ صدر شعبہ اسلامیات بھی تھے۔ انھوں نے ہی پنجاب یونیورسٹی سے ایم۔ اے اسلامیات کے لیے اجازت لی، اجازت تو انھیں مل گئی لیکن یونیورسٹی نے انھیں کہا کہ اسلامیات پڑھانے کے لئے شاف کا انتظام آپ نے خود کرنا ہے۔ اس دن میں بڑا یمان بھی ہوا اور پریشان بھی، جب انھوں نے مجھے بلا کر کہا کہ خالد شبیر، اسلام کے سیاسی و معاشرتی نظام کا پرچہ جو ایم۔ اے کے انصاب میں شامل ہے وہ تم نے پڑھانا ہے۔ میں نے انکار کیا کہ سر میں نے تو کبھی تصور بھی نہیں کیا کہ ایم۔ اے کی کلاس کو پڑھاؤں گا، میں تو اتنا پڑھا لکھا نہیں ہوں۔ کہنے لگے دیکھو میرے شاگرد بھی ہوا اور اب اس کالج میں میرے ہم کا بھی ہو، میں نے پورے شہر میں اس مضمون کے لیے غور کیا کہ کسے اس مضمون کے پڑھانے کے لیے کہوں، مگر مجھے تم سے بہتر کوئی دوسرا نہیں مل سکا۔ میں تمہارے مزاج، تمہارے خیالات، تمہاری افتادِ طبع سے پوری طرح آشنا ہوں اور پھر میں تمہارے پیچھرے بھی چھپ جچپ کرن چکا ہوں۔ تم اس مضمون کو پڑھانے کے لیے ہر لحاظ سے اہل ہو۔ لہذا یہ میرا حکم ہے اور اسے تھیس بجالانا ہے، اس لئے بھی کہ تمہارے میرے درمیان استاد شاگرد کا رشتہ ہے اور یہ حکم اسی حوالے سے تھیں دے رہا ہوں۔ اب میرے

لیے کوئی بہانہ نہ تھا کہ میں انکار کر سکوں۔ پہلے سال تو مجھے کافی محنت کرنا پڑی، رات کو ایک بجے تک مطالعہ کیا کرتا اور ساتھ ہی اپنی آسانی کے لیے اہم نکات بھی لکھ لیتا کہ بیان کرنے سے سرہن جائیں، پہلے سال مطالعہ کرنا پڑا، کتابیں کچھ تو پہلے ہی میرے پاس تھیں کچھ خرید لیں اور پھر میں نے جو پڑھانا شروع کیا تو انتہائی کامیابی کے ساتھ پڑھایا۔ ہر سال میرا رزلٹ بڑا ہی اچھا آتا۔ اس تجربے سے میں بہت محظوظ ہوا اور ہر لفاظ سے کامیاب بھی، میں خوش اور مطمئن تھا کہ میرے استاد محترم جناب پروفیسر افتخار چشتی نے جو فرمایا تھا وہ کس قدر درست تھا اور ان کا میرے بارے تجزیہ بھی صحیح رہا۔

ادبی سرگرمیاں:

پھر اس عرصہ قیام میں مجھے ادبی سرگرمیوں میں حصہ لینے کا موقع بھی ملا۔ ملتان میں تھا توہا کی کھلیانے کے بعد میں اور عابد صدیق مرحوم گلڈ ہوٹل میں ادبی تنظیم "راشز گلڈ" کے اجلاسوں میں ہر ہفتے شریک ہوتے۔ یہاں فیصل آباد آیا تو محفل ہوٹل میں بیٹھنا شروع کیا۔ اس ہوٹل میں "حلقة ارباب ذوق" کے ہفتہوار اجلاس ہوتے، اس وقت پروفیسر انور محمد خالد حلقة کے سکریٹری تھے وہ میرے ہی کالج میں اردو کے پروفیسر تھے۔ اس حلقة کے اجلاس میں شرکت شروع کر دی، ان سے پوچھا کہ حلقة ارباب ذوق کا رکن بننے کے لیے کیا شرط ہے؟ کہنے لگے دو تین مضمون کسی بھی عنوان سے لکھ کر یہاں پڑھو تو رکن بنالیے جاؤ گے۔ میں نے اقبال پر چند مضمون لکھے اور حلقة میں پڑھنے تو رکن بن گیا پھر تسلسل کے ساتھ حلقة ارباب ذوق کے اجلاسوں میں شریک ہوتا رہا۔ شہر کے اہم ادیبوں اور شاعروں سے متعارف ہوا، یہی تعارف بعد میں ان کے ساتھ خوش گوار تعلق کا باعث بھی بنا۔ ادب سے لگاؤ تو مجھے فطر اُختھا، ہاکی کے ساتھ شدت سے واپسی اس پر حاوی رہی، اس شدت کا احساس اس امر سے لگایا جا سکتا ہے کہ میں نے گرمی کے رمضان شریف میں بھی روزہ رکھ کر دو دو گھنٹے ہاکی بلانگہ کھیلی، نہ روزے چھوٹے اور نہ ہاکی کھلینا چھوٹی اور جب ہاکی کو خیر باد کہا تو پھر ادبی سرگرمیوں کے لئے اپنے آپ کو وقف کر لیا، لکھنے کی مشق تو مجھے حضرت سید ابوذر بخاری رحمۃ اللہ علیہ کی صحبت سے ہی ہو گئی تھی۔ وہی مجھے کچھ نہ کچھ لکھنے کی تلقین کرتے رہتے تھے اور میں ان کے حکم کی تعلیم میں لکھتا رہتا۔ مجھے یاد ہے کہ ایک مرتبہ شورش کا شمیری ملتان تشریف لائے تو مجلس احرار اسلام کی طرف سے سپاس نامہ لکھنے کے لیے مجھے ہی ان کی طرف سے کہا گیا تو میں نے وہ سپاس نامہ لکھا جسے پڑھ کر ابوذر بخاری رحمۃ اللہ علیہ نے مجھے خوب دادی۔ کہنے لگے کہ تم نے تو کمال کر دیا ہے کہ اس سپاس نامے میں جو لفاظ تم نے پختے ہیں وہ تمام شورش کا شمیری کی نشر میں عموماً استعمال ہوتے ہیں۔ ایسے معلوم ہوتا ہے کہ تم نے شورش کے طرز تحریر کو سامنے رکھ کر یہ سپاس نامہ لکھا ہے۔ دو تین برسوں میں ہی میں مشہور ادبیوں اور شاعروں کے ساتھ دوستی کے رشتے میں ڈھل گیا اور میرے ادبی ذوق و شوق میں گراں قدر اضافہ ہوا۔

شاعری کی طرف:

آپ بنتی

سروں سے ریٹائر ہونے سے دو سال پہلے یعنی ۱۹۹۲ء میں شعر کہنے شروع کیے تو دوستوں میں اچھا خاصاً چرچا ہوا۔ کانج کی کلوب ہو یا پھر شام کو محلہ ہوٹل دونوں جگہوں پر دوستوں کے درمیان میری شاعری پر ہی بحث ہوئی شروع ہو گئی، بلکہ دوست دو حصوں میں تقسیم ہو گئے کچھ نے کہا کہ خالد شبیر کو شاعری کرنی چاہیے کچھ کہتے کہ نہیں کرنی چاہیے یہ نظر نگار ہی رہے تو اچھا ہے۔ شاعری کی کوشش کہیں اس کی نشر نگاری کو ہی نہ لے بیٹھے۔ اس وقت تک میں ”تاریخ محاسبہ قادریانیت“، جیسی اہم کتاب لکھ کا تھا جو بڑے بڑے اہم نشر نگاروں نے پسند کی۔ شہر کے اہم نشر نگار اس کتاب کے معرفت تھے اور انہوں نے اس کتاب پر بڑے اہم لکھ کر میری حوصلہ افزائی کی۔ شاید یہی وجہ تھی کہ جو دوست میری ابتدائی غزلوں سے مطمئن نہ تھے انہوں نے میری شاعری کی مخالفت کی۔ لیکن کچھ ایسے دوست بھی تھے جو یہ کہتے تھے کہ خالد شبیر کو شاعری کرتے رہنا چاہیے۔ چودھری صدر علی ایڈ و کیٹ جو ہمارے محلہ ہوٹل کی محفلوں میں میر محفوظ کی حیثیت رکھتے تھے انہوں نے اس تکرار سے تنگ آ کر ایک بورڈ بنادیا۔ اور مجھے کہا گیا کہ تم اس بورڈ جس کے اراکین ڈاکٹر ریاض مجید، پروفیسر عارف رضا اور ملک اکرام محبی الدین تھے کے سامنے اپنی اب تک کہی ہوئی غزلیں پیش کرو اور اب یہ بورڈ فیصلہ کرے گا کہ تمہیں شاعر کرنی چاہیے کہ نہیں۔ ایک دن مقرر ہو گیا اور پروفیسر عارف رضا صاحب کے گھر گلستان کالونی میں تمام دوستوں کو اکٹھا کیا گیا۔ میں نے اپنی غزلیں بورڈ کو پیش کر دیں انہوں نے غزلیں پڑھیں اور پھر ان غزلوں کے بارے میں مجھ سے کچھ سوالات کیے جس کے بعد انہوں نے چودھری صدر علی ایڈ و کیٹ کے سامنے لکھ کر اپنا فیصلہ پیش کیا کہ:

”خالد شبیر کو شاعری کرتے رہنا چاہیے بشرطیکہ اس کی غزلوں کی اصلاح ڈاکٹر ریاض مجید کریں، جس کی حامی ڈاکٹر صاحب نے بھر لی ہے چنانچہ خالد شبیر کو شاعری کرنے کی اجازت ہے، اس کے بعد دوستوں میں اس موضوع پر گفتگو ممنوع قرار دی جاتی ہے۔“

حلقة، ارباب ذوق میں پہلی غزل:

فیصلہ میری شاعری کے حق میں ہو گیا تو پھر میں نے پہلی دفعہ اپنی غزل حلقة، ارباب ذوق میں تقید کے لئے رکھی تو ناقدین نے میری اس غزل کے بیوں لئے کہ میں شرم کے مارے ایک عجیب و غریب کیفیت میں ڈوب گیا۔ اراکین مجلس نے تو یہاں تک کہہ دیا کہ حضرت کو شاعری کی ابتدائی معلومات سے بھی واقف نہیں۔ خصوصاً ایک نوجوان ناقد شاہد اشرف جواب ڈاکٹر شاہد اشرف ہیں انہوں نے خاص طور پر بڑی سخت تقید کے تیر میری غزل پر بر سائے جس سے میرے دل و ماغ شدید رُخی ہوئے اور میں سوچ میں غرق اپنے آپ سے پوچھنے لگ گیا کہ تو اچھا بھلا تھا یہ تو نے کیا جرم کر دیا کہ بھری مجلس میں تیرے شعور و شوق کو رسوایا ہوا نہ پڑا ہے، اب بھی وقت ہے کہ تو غزل گوئی سے تو بے کر لے اور اس کام سے جان

چھڑا لے۔ لیکن یہ کیفیت چند لمحوں کے لئے تھی اور پھر میں نے اپنے آپ سے کہا کہ احراری ہو کر آگے بڑھنے کی بجائے اسے چھوڑ دینا تمہاری ہی نہیں احرار کی بھی تو ہیں ہے۔ اس لیے میں نے اس کیفیت سے باہر نکل کر عہد کیا کہ اب میں انھیں شاعری کر کے دکھاؤں گا۔ اجلاس ختم ہواتہم تھری سٹار ہوٹل سے باہر بازار میں آئے تو میں نے شاہد اشرف کو ایک دکان سے کوکا کولا کی بوتل پالائی اور اسے تھک دے کر کہا کہ میں تھمارا شکریہ ادا کرتا ہوں کہ آج میری غزل پر تھماری شدید تقید نے مجھے یہ فیصلہ کرنے پر مجبور کر دیا ہے کہ اب میں شاعری کروں گا اور ایک دن میں تحسین اپنی شاعری کی ایسے ہی تعریف کرنے پر مجبور کر دوں گا جس طرح تو نے آج تقید بھی کی اور مجھے شاعری چھوڑ نے تلقین بھی کی۔

چنانچہ ایک دو ماہ کے بعد میں نے دوسری دفعہ غزل حلقة ارباب ذوق میں پیش کی تو تقید تو ہوئی مگر انہیں جتنی پہلی غزل پر ہوئی تھی، قدرے حوصلہ ہوا اور دو تین ماہ بعد حلقة میں تیسرا دفعہ غزل پیش کی۔ میں نے غزل پڑھی حاضرین مجلس نے غزل سنی۔ ہر ایک کے ہاتھ میں میری غزل لکھی ہوئی صورت میں موجود تھی، صدر مجلس نے تقید کے لیے کہا تو جواب میں خاموش تھی۔ پھر خاص طور پر صدر صاحب نے شاہد اشرف کو جو میری دوسری غزل پر حسب معمول تقید کرتے نظر آئے تھے انھیں مناطب کرتے ہوئے بولے: ”شاہد اشرف خالد شیر کی غزل پر آپ بھی خاموش ہیں کچھ تو کہنے شاہد اشرف کھڑے ہو کر کہنے لگے کہ آج میں خالد شیر کی اس غزل سے انتہائی متاثر ہوا ہوں اور میں حیران ہوں کہ اتنی جلدی غزل گوئی میں یہ اس قدر آگے بڑھے ہیں کہ اس پر انھیں داد دیے بغیر نہیں رہ سکتا، اس غزل میں مجھے اقبال کا رنگ ڈھنگ اور کئی بڑے شعرا کی خوبی میرے ذوق و شوق کی تسلیمیں و فرحت کا باعث بنتی نظر آئی ہے۔ اسلوب بھی منفرد ہے، زبان و بیان کی خوبی بھی ہے اور خیال و تخلیخ بھی خوب ہے غرضیکہ ہر لحاظ سے مکمل اور قابل تعریف ہے۔ دوسرے چند شرکا نے بھی تعریفی کلمات سے غزل کو سراہا تو میرے دل میں بھی یا احساس پیدا ہوا کہ عزم اور محنت سے ہر منزل تک پہنچا جا سکتا ہے۔ اس غزل کے چند اشعار پیش خدمت ہیں:

کسی کا درد جو شامل میرے نصاب میں ہے	ہر اک سانس میرا مستقل عذاب میں ہے
ہے سوزِ برقِ محبت کی جلوہ آرائی	کہ تیرے حسن کا پرتو میرے شباب میں ہے
نوپرِ خلدِ سکینتِ ابھی نصیب کہاں	ابھی دلوں کا سفرِ دشتِ اضطراب میں ہے
اسی لیے تو ہے جذبوں سے زندگی خالی	متاعِ فکر و نظرِ حلقة سراب میں ہے
ابھی تو موسمِ گل پر خزان کے سائے ہیں	کہ برقِ عشق ابھی عقل کے لمحات میں ہے
میرا ہی رنگ ہے سارے نظامِ گلشن میں ہے	جهانِ رنگ ابھی نرغہِ عتاب میں ہے

میں کس کے نام کروں دولتِ سخنِ خالد تیرے سوا بھی کوئی پشمِ انتخاب میں ہے؟
مجلسِ اقبال کی سیکریٹری شب:

شہر میں مجلسِ اقبال بڑی فعال تھی، ہر سال یومِ اقبال بڑے جوش و خروش سے منایا جاتا تھا۔ ادیب، شاعر، پروفیسر اور ایڈو وکیٹ حضرات کی ایک کثیر تعداد یومِ اقبال میں شرکت کیا کرتی تھی۔ پروفیسر مرزا منور عمواً مہمان خصوصی ہوتے اور اپنے گروں قدر خیالاتِ اقبال کے حوالے سے سامعین کے سامنے پیش کرتے۔ پروفیسر عارف رضا مجلسِ اقبال کے سیکریٹری اور میرے استاد پروفیسر افتخار پشتی مجلسِ اقبال کے صدر تھے۔ مجھے اس کے ماباہنا جلاسوں میں شرکت کا موقع ملتا تو میں بھی اقبال کے تصورِ ملت یا پھر اقبال "فلکی محاذر پر" کے عنوانات کے تحت کچھ نہ کچھ بیان کر دیتا۔ آہستہ آہستہ مجلسِ اقبال کے ارباب بست و کشاد نے اقبال کے بارے میں میرے خیالات سے متاثر ہو کر مجھے اہمیت دینی شروع کر دی تو ایک نئے انتخاب میں مجلسِ اقبال فیصل آباد کی سیکریٹری شب کے لئے مجھے چن لیا گیا اور صدارت کے لئے چودھری صدر علی ایڈو وکیٹ کو، اس طرح اب مجلسِ اقبال کو متحرک رکھنے کی ذمہ داری ہم دونوں پر ڈال دی گئی۔ تقریباً چھ سال تک ہم دونوں نے مجلسِ اقبال کے ماباہنا جلاس بھی ایک تسلسل کے ساتھ جاری رکھے اور سالانہ اجتماع یومِ اقبال بھی اپریل کے مہینے میں مناتے رہے۔ پروفیسر افتخار پشتی، مولانا مجاہد الحسینی، اقبال فیروز، ان کے چھوٹے بھائی افتخار فیروز، ڈاکٹر انور محمد خالد، ڈاکٹر ریاض مجید، ملک اکرام حبی الدین، حافظ لدھیانوی، پروفیسر غلام حیدر پشتی، ڈاکٹر اسماعیل قریشی، شیخ بشیر، قاری اکبر صاحب اور ان تمام اہم حضرات کا تعاون اس سلسلے میں میری ہر کوشش اور کاوش کو کامیابی سے ہمکنار کرتا رہا۔

یومِ امیر شریعت رحمۃ اللہ علیہ:

یومِ اقبال کے ساتھ ہم نے اپنے دوستوں سے مشورہ کر کے اگست میں یومِ امیر شریعت کی تقریب کا بھی اہتمام کرنا شروع کر دیا۔ اسی جذبے اسی جوش و خروش کے ساتھ ہم انھی احبابِ جن کا ذکر اوپر ہوا ہے کے تعاون سے یومِ امیر شریعت کچھ ری بازار کے باہر ڈسٹرکٹ کوئسل ہال جسے جناح ہال بھی کہا جاتا ہے میں مناتے رہے۔ اس اجلاس کی ناقابت میں خود کرتا تھا۔ یومِ امیر شریعت کے مہمان خصوصی ایک دفعہ ابن امیر شریعت سید عطاء الحسن بخاری رحمۃ اللہ علیہ کو بلا یا گیا تو ایک دفعہ ابن امیر شریعت سید عطاء المؤمن بخاری صاحب کو بھی، جنہوں نے چودھری صدر علی ایڈو وکیٹ کی صدارت میں رات ایک بجے تک جناح ہال میں تقریر کی پورا ہال کچھ کچھ بھرا ہوا تھا۔ امیر شریعت کی زندگی کے مختلف پہلو، ان کی دینی خدمات ان کی حریت پسندی، ان کے عزم و بہت، ان کی عزت و تہور کا تذکرہ اور پھر خطابت سید عطاء الحسن بخاری، سید عطاء المؤمن بخاری کی، لوگِ محیٰ حیرت ان کی تقریر میں گم نظر آتے تھے۔

مقامی جماعتوں سے اہم لوگوں کو بھی بلا یا جاتا اور ہر ملک اور ہر جماعت سے تعلق رکھنے والے حضرات یوم

امیر شریعت میں شرکت کرتے، اپنے خیالات سے لوگوں کو مستقیم فرماتے اور امیر شریعت کی شخصیت کو نئی نسل سے متعارف کرتے، یہ سلسلہ کافی عرصہ تک جاری رہا اور شہر کے لوگوں نے اس میں پورا پورا تعادن کیا۔

محل میعنی ادب کی صدارت:

شہر کی ادبی تنظیم محل میعنی ادب جو شہر کے معرف شاعر جناب آصف بشیر چشتی کی سرپرستی میں بڑی کامیابی کے ساتھ ادبی و علمی تقریبات کا اہتمام کرتی تھی، اس سے بھی تعلق قائم ہوا۔ میں ان دونوں مدن پورہ میں گلستان کا لونی منتقل ہو گیا تھا اور یہ ادارہ اسلامیہ پارک میں تھا جو میرے گھر کے قریب تھا۔ اکثر میں آصف بشیر چشتی کے پاس آ جاتا تھا۔ وہ اپنے والد مرثم کے مزار پر اکثر مسجد کے پاس بیٹھتے اور شہر کے ادیب و شاعر عموماً ان کے ہاں جمع رہتے تھے۔ انہائی ملنسار، خدمت گزار اور دھیمے مراج کے انسان تھے۔ جو ایک بار مل لیتا اسے بار بار ملنے کی خواہش چین نہ لینے دیتی، میں ان کی محفل میں اکثر شرکت کرتا۔ وہ ہر ماہ ایک مشاعرہ کرتا تھا، جس میں بطور شاعر میں بھی غزل سرا ہوتا، شہر کے بڑے بڑے ادیب اور شاعر ان کی ادبی محفلوں میں شرکت کرنا اپنے لئے اعزاز کا باعث سمجھتے۔ ڈاکٹر اسحاق قریشی اور پروفیسر ڈاکٹر ریاض اکثر ان تقریبات کی صدارت کرتے۔ افضل خاکسار، عارف رضا، سکندر ایاز، حافظ لدھیانوی، کوثر علی، کامران رشید، پروفیسر شفقت حسین شفقت اور حکیم رمضان، ڈاکٹر جاوید باش، مقصود و فاؤ اور دوسرے کئی اہم شاعر و ادیب جن کے نام اب ذہن سے محو ہو چکے ان ادبی محفلوں میں شریک ہوتے۔

پیر آصف بشیر چشتی مجھ پر ایسے مہربان ہوئے کہ انہوں نے مجھے محل میعنی ادب کا صدر بنادیا۔ چنانچہ ان کی سالانہ تقریبات کا سارا انتظام میری نگرانی میں ہوتا تھا۔ سالانہ مشاعرے بڑے اہتمام سے کرائے جاتے، ایک دفعہ میں نے ڈاکٹر اسلم انصاری کو ان تقریبات میں شمولیت کی زحمت بطور مہمان خصوصی دی، وہ تشریف لائے اور ایک دو مرتبہ میرے عزیز دوست پروفیسر عبدالقدیق مرحوم بھی ان سالانہ تقریبات بطور مہمان خصوصی شریک ہوئے اور محفل کو چار چاند لگا دیے۔ یہ سلسلہ آصف بشیر چشتی کی زندگی تک جاری رہا۔ ۱۹۹۷ء میں، میں جب فیصل آباد سے چنیوٹ آگیا تو پھر بھی محل میعنی ادب کے ساتھ میرا تعلق قائم رہا۔ ان کے سالانہ نعمتیہ مشاعروں میں میری شرکت ہوتی رہی، انہوں ایک کتاب بھی مرتب کی جس میں فیصل آباد ڈوبیان کے شعراء کا نعمتیہ کلام شامل کیا گیا۔ کتاب کا نام ”شہر نعت“ تجویز ہوا اور اسی نام سے کتاب منصہ شہود پر آئی۔ انہوں نے فیصل آباد شہر میں نعت گوئی کے فن کو بام عروج پر پہنچایا۔ یہ ان کی فنی دسترس کا کمال ہے کہ اب انھی کی تربیت سے کئی شعراء صرف نعت گوئی کے اعزاز سے شہر اور گرد و نواح میں منفرد مقام حاصل کر چکے ہیں۔ پیر آصف بشیر چشتی کی وفات پر میں نے ایک نظم بھی کہی جس کے چند شعراں طرح تھے:

ہم سے بچھڑ کے کھو گیا آصف بشیر بھی ملک عدم کا ہو گیا آصف بشیر بھی

اس کے خیال و فکر میں قوسِ قرح کے رنگ
تھا دل نشیں کتابِ ادب کا وہ زریں باب
شبنم سا اس کا لجھ تھا حرف اس کے باوضو
خالد کہوں میں کیا کہ وہ کامل نظر بھی تھا
خوابِ خواب روشنی:

یہ ادبی و علمی سرگرمیوں کا ماحول میرے لئے میری ادبی تربیت کا ایسا ذریعہ بن گیا کہ میں نے ۱۹۹۲ء میں شعر کہنا شروع کیا ۱۹۹۵ء میں غزاوں کا ایک مجموعہ "خوابِ خواب روشنی" کے نام سے منصہ شہود پر آگیا۔ کتاب کی رونمائی کی پہلی تقریب گورنمنٹ کالج کے ہال میں ہوئی جس میں سید ذوالکفل بخاری شہید رحمۃ اللہ علیہ مہمان خصوصی تھا اور پروفیسر تاشیر وجдан مرحوم کی صدارت تھی۔ دوسری تقریب زکریا یونیورسٹی ملکان میں ہوئی اور تیسرا تقریب مجلس ادب جڑاںوالہ کے زیر اہتمام جڑاںوالہ میں منعقد ہوئی جس میں ادیبوں اور شاعروں نے کتاب پر اپنے تاثرات کا اظہار کیا اور کتاب کو سراہا گیا۔ "خوابِ خواب روشنی" پڑا کثر اسلام انصاری، پروفیسر عارف رضا، ڈاکٹر شبیر قادری کے تاثرات کتاب کا حصہ ہیں۔ ملک کے معروف نعت گوش اعرجنا بحافظہ ہیانوی مرحوم و مغفور نے اپنے تاثرات اس طرح بیان کئے:

"دو تین سال کی قیلی مدت میں اتنا شعری مجموعہ فرامہم کرنا کہ دیوان مرتب ہو جائے حیران کن بھی ہے اور مسرت افزاد بھی، لیگن، ذوق اور مسلسل ریاضت کا شیرہ ہے۔ پروفیسر خالد شبیر کو تعلیمی اور تدریسی ادارے سے وابستہ ہونے کی وجہ سے صاحب علم اور قادر الکلام شعرا کی صحبت سے فیض یاب ہونے کے موقع میسر آتے رہے، جن سے ان کے شعری جو ہر کو جلا ملتی رہی اور ان کا فطری ذوق شعرو آہنگ ڈھل گیا، ان کافن مستقل ارتقاء پذیر ہے جس کا ثبوت ان کے کلام سے ہمیں ملتا ہے جس میں غزل کا حسن اور فکر کا نیا پن بھی ملتا ہے۔ معلوم ہوتا ہے کہ اب جب کہ وہ اپنے فرائض منصبی سے سبکدوش ہو چکے ہیں ان کی تمام تر توجہ مطالعے اور اس فنِ اطیف کو مزید جلا دینے اور تکھارنے میں صرف ہو گی اور مستقل قریب میں غزل گوش شعرا کی صفت میں ایک خوبصورت شاعر کے اضافے کی توقع ہو سکتی ہے۔"

فضل احسن رندھاوا کے تاثرات:

"درویش اکثر وضع دار اور قلندر لہر میں کچ کلاہ کرتا ہے، میرے محترم دوست خالد شبیر ہمہ وقت درویش، وضع دار اور قلندر کچ کلاہ ہیں۔ وہ اسے امیر شریعت رئیس الاحرار کی صحبت کا فیض مانتے ہیں۔ اسی نسبت سے یہ وضع دار اور قلندر کچ کلاہ اگر تلوار کی کاٹ جیسی زبان اور اچھے تلوار باز جیسی مہارت و روانی گویا نہ رکھتے تو مجھے حیرت ہوتی۔ تحریر و تقریر کی اس منزد و رطغایانی کو اب وہ نظم کر رہے ہیں۔"

ڈاکٹر ریاض مجید لکھتے ہیں:

”خالد شیر کے مطالعے کا میدان خاص محاسبہ قادیانیت کی تاریخ کا جائزہ ہے، انہوں نے اس باب میں ”تاریخ محاسبہ قادیانیت“ ایک گراں قدر کتاب بھی تصنیف کی ہے، جس کے اب تک دو ایڈیشن چھپ چکے ہیں۔ انھیں قدرت کی طرف سے شعرو شاعری کا شوق بھی دو دیعت ہوا ہے۔ چونکہ وہ شعر فتحی سے شعر گوتی کی طرف آئے یہیں الہدار موز شعر سے باخبر ہیں قرینے سے برتنے کا سلیقہ بھی جانتے ہیں، انہوں نے مختصر وقت میں محنت و محبت کے ساتھ اپنا شعری دیوان مکمل کیا ہے۔ شعر گوتی اور شعر کو سناوار نکھار کر پیش کرنے میں ان کی محنت قابل ستائش ہے، اس مجموعے کے ساتھ ان کے دو اور شعری مجموعے (غزل اور نعت و منقت) زیر ترتیب ہیں۔ ان کی اشاعت پر خالد شیر کے شعری قد و قامت کا جنوبی انداز ہو گا۔ بقول کسے: ”نقش اول بہتر کشد ز اول“، مگر ان کا یہ مجموعہ ہی ان کی جملہ شعری خوبیوں اور محاسن کے سبب انھیں اپنے معاصر شاعروں کی صفائی میں ایک نمایاں مقام کا حامل قرار دیتا ہے۔ ان کی شاعری کی جڑیں کلاسیکی روایت کی زمین سے پھوٹی ہیں الہذا ان کے ہاں جدت کا اظہار بھی اپنے اندر کلاسیکی شا لائگی اور تسلسل روایت کا خوبصورت قرینہ رکھتا ہے۔“

ڈاکٹر اسلم انصاری اپنے دیباچے کے آخری حصے میں میری شاعری پر اس طرح تبرہ کرتے ہیں:

”اظہار کا ایک خاص پیرایہ جو کسی قدر بلند آہنگ کی طرف مائل ہے پھر عصر حاضر کا عمومی شعور اور بعض بے حد انفرادی خیالات جو جدید ایمجری کے ذریعے بیان ہوئے ہیں ان کی شاعری کا رنگ خاص متعین کرنے میں اہم کردار ادا کرتے ہیں۔ مجموعی شعری آہنگ کے اعتبار سے وہ اس شعری روایت سے خاص طور پر اثر پذیر دکھائی دیتے ہیں جس کی تیز و تشكیل مولانا ظفر علی خان نے کی اور جسے ایک طویل عرصے تک آغا شورش کاشمیری اور ان کے ہم خن شعراء نے زندہ رکھا۔ لیکن خالد شیر احمد نے اس روایت کے صرف انھیں اجزا کو قبول کیا ہے جن کو جدید رویوں کے ساتھ ہے حسن و خوبی ہم آہنگ کیا جاسکے۔ یعنی اس روایت کو انہوں نے صرف قبول ہی نہیں کیا بلکہ اگر بھی بڑھایا ہے۔“ (جاری ہے)



HARIS
1

| | | |

ڈاؤنلنس ریفریجیریٹر
اے سی سپلٹ یونٹ
کے با اختیارڈیلر

| | | |

حارت ون

Dawlance

نرال فلاں بینک، حسین آگا ہی روڈ، ملتان